

Øl til Danmarkar

Grønlandska bryggjarið Greenland Brewhouse fer nú at leggja seg eftir at økja söluna á danska ølmarknaðinum. Bryggjarið, sum er í Narsaq, fór undir at selja øl í Danmark í fjør, men samskiptið við danska umboðið riggaði ikki eftir ætlan. Tí fer stjórin, Salik Hard, til Danmarkar í vikuni at finna ein annan söluhátt. Sum skilst var bryggjarið misnøgt við, at grønlandska ølið bleiv selt sum bíligt øl í Danmark. Tað skal broytast, sigur KNR.

Grønendingar ætla at selja meiri øl til Danmarkar (Mynd: Sermitsiaq)



Fleiri spennandi brunnar í havsbrúnni

Uttan mun til hvussu gongur við Williamboringini, so verða fleiri brunnar boraðir bæði á føroyska landgrunninum og í bretskum øki tætt við markið komandi tvey árin

OLJULEITING

Analysa
Jan Müller
jan@sosialurin.fo

Tað eru gingnir trýggir mánadur, síðani boripallurin Transocean Rather setti borin í undirgrundina á Williamleiðini á føroyska landgrunninum. Hetta er sætti brunnurin síðani hol varð sett á føroyska oljuævintýrið fyri skjótt átta árum síðani. Hinir fimm brunnamir hava ikki víst olju ella gass í brúkligum nøgdum, tó at ein virkin kolvetnissskipan er staðfest í undirgrundini.

Øll eygu eru í lötuni vend móti Williamleiðini á landgrunninum. Sosialurin hevur roynt at sleppa sær umborð á boripallin, men vegna trygdina hevur hetta ynski okkara ikki vunnið frama. Tí varð roynt stytri leiðina, BP skrivstovuna Yviri við Strond. Hýrurin varð góður á fólki, tá vit fingur innferðarloysi, tó at hetta ikki nýtist at hava nakað við boriúrslitið at gera. Á 2. hædd sita trýggir ser-

frøðingar frá BP í Onglandi og eitt umboð fyri borifelagið Transocean Rather. Oddamaðurin fyri sjálva boringina, harra Trueman er blíður og fryntligur, men hevur ikki so góðan hug at tosa um boringina. Hann situr við ein stóran telduskíggja og hyggur at seismikkinum. Vit loyva okkum sjálvandi at spyrja, hvussu gongst.

- Vit bora framvegis. Tað er tað einasta, sum hann vil siga og vísir til, at talan er um "tight hole status", tvs. at eingir upplýsingar verða latnir til almenningin. Sum



Tey hava úr at gera á høvuðsmistøðini hjá BP Yviri við Strond, har data alla tíðina koma frá boripallinum, Transocean Rather. Her leiðarin av boringini, Trueman, ið ferð við at hyggja at seismikkinum

Mynd: Jan Müller

skilst hevur gingið misjavn við boringini. Vetrarveðrið hevur tarnað arbeiðinum nakað. Nú borað hevur verið í 90 dagar er greitt, at

komið er rættiliga langt niður. Herfyri frættist, at borurin var komin niðar á góðar 3000 metrar. Samlaði teinurin er 4750 metrar.

Alt Føroya fólk og oljuheimurin bíða við spenningsi eftir úrslitum. Nú veðrið og ein øðrvísi jarðfrøði sum skilst hava tarnað boringini nakað er sannlíkt, at borað fer at vera langt út í februar mánað og møguliga inn í mars við.

Aðrir brunnar

Skuldi tað hent, at henda boringin verður turr, so merkir tað tó ikki, at oljuleitingin steðgar og føroyska leitævintýrið er av. Sosialurin hevur roynt at hugt nærri eftir, hvørjar boriverkætlanir standa fyri framman á Atlantsmótinum komandi árin.

Seinni í ár fer oljufelagið Amerada Hess saman við eitt nú Dong og Chevron at bora ein rættiliga týðningarmiklan og avgerandi avmarkingar- og metingarbrunn á Camboleiðini á bretskum øki, tætt upp at føroyska markinum. Eisini fer Chevron saman við Statoil, Dong og OMV at bora nakrarnýggjaravmarkingar- og møguliga eisini útbygg-

ingarbrunnar á nógv umrøddu Rosebankleiðini á bretskum øki eisini tætt upp at markinum.

Aðrir avmarkingarbrunnar, sum eru boraði á hesum báðum leiðum, Cambo og Rosebank, hava givið so mikið góð úrslit, at fyrstøðufeløgini umhugsa útbyggingar.

Fara vit so inn á føroyska landgrunnin, standa tveir nýggir brunnar fyri framman. Annar teirra Anne Marie er nærhendis Cambokelduni. Hann verður boraður í 2009. Fyrstøðufelagið er ENI. Hin brunnurin verður boraður í loyvi 008, á Súlu og Stelkurleiðini tætt upp at Rosebankkelduni. Hesin verður helst boraður tíðliga í 2009.

Tað áhugaverda við hesum brunnum, sum verða boraðir á umrøddu fyra loyvum, er, at úrslitini bretsku megin markið kunnu fáa týðning fyri oljuleitingina við Føroyar sum heild. Sum Sosialurin skilur frá oljuserfrøðingum, ið hava kunnleika til bæði føroysku og bretsku undir-



Hjarnar Djurhuus, stjóri hjá BP, her saman við einum av serfrøðingunum hjá BP, sum arbeiðir við boringini á landgrunninum

Mynd: Jan Müller

Grandi sigur upp

Stóra íslenska fiskivinnufyrirtøkan Grandi kunngjörði í gjár, at hon hevur gjørt av at gevast við at hageiða botnfisk á virkinum, sum felagið hevur á Akranesi. Orsøkin er, at toskakvotan er so nógv skerd, og kanningar hava víst, at tað loysir seg ikki at flyta annan fisk so sum upsa á virkið at hageiða. Umleið 60 fólk hava arbeitt við at hageiða botnfisk á Akranesi, og tey eru nú uppsøgd. 20 fólk skulu halda fram at hageiða lodnurogn.

Avgerðin at skerja toskakvotuna rakar nú eisini Akranes (Mynd: Morgunblaðið)



grundina, so verða allir hesar brunnar mettir at goyma kolvetni. Hetta er longu staðfest á Cambo og Rosebankleiðunum og skal nú endaliga svarið fáast, áðrenn sett verður á at byggja út. Tey báðir brunnarnir, sum borast skulu á Føroy-økinum, liggja í jarðfrøðiligum økjum, sum líkjast teimum bretsku megin markið.

Ikki endin

Samantikið kann sigast, at hóast Williambrunnurin verður eitt vónbrot, so verður tað ikki endin á oljuleiting við Føroyar. Leitiðvirkssemi báðumegin markið fer at halda fram. Ja útlit eru entá góð fyri, at vit fara at síggja tvær framleiðandi oljukeldur á bretskum øki skamt frá markinum um ikki so mong ár. Hendir tað at framtíðar brunnarnir vit hava umrøtt her – á føroyskum øki – goyma kolvetni, tá kunnu hesir troyta bretsku infrastrukturn í grannalagnum. Og her skulu vit eisini hava í huganum, at oljufeløg og breskir myndugleikar júst í hesi løtu arbeida við eini verkætlan at menna gassfund vestan fyri Hetland samtíðis sum eitt undirstøðukervi verður útbyggt.

Víst hevur Williambrunnurin størsta áhugan í lötuni. Vit eiga tó ikki at gloyma aðra týðandi leiting og møguliga útbygging, sum verður at fara fram á Atlantsmótinum komandi árin.

Vit síggja her part av borivirkseminum á føroyska landgrunninum og í bretskum øki tætt upp at markinum í næstu framtíð.

Williambrunnurin (1) verður boraður í lötuni. Næsta ár verður Anne Marie brunnurin á føroyskum øki boraður (2). Seinni í heyst verða avmarkingarbrunnar boraðir á Cambofundinum í bretskum øki stutt frá markinum (3). Komandi vetur ella á vári 2009 verða avmarkingar- og møguliga útbyggingarbrunnar boraðir á Rosebankfundinum (4). Loksins verður leitibrunnur helst boraður í 008 løyvinum (Súlan og Stelkur) á føroyska landgrunninum í 2009 (5)

